



FIL-QORTI TAL-MAGISTRATI TA' MALTA

MAGISTRAT DR FRANCESCO DEPASQUALE

Seduta ta' nhar it-Tnejn tmax (12) ta' Gunju 2017

Rikors Numru 307/10 FDP

Dr Paul Borg Olivier
(ID 337169M)

vs

Saviour Balzan
(ID 127263M)

Il-Qorti:-

Rat ir-rikors promotur ippresentat fis 26 ta' Awissu 2010 fejn ir-rikorrent, filwaqt illi ghamel referenza ghall-artikolu intitolat '**You simply don't have it**' illi deher fil-pagna 14 tal-harga tal-MaltaToday tat-22 ta' Awissu 2010, talab lill-Qorti tiddikjara tali artikolu bhala libelluz u malafamanti fil-konfront tieghu u ghalhekk tikkundanna lill-intimat, bhala l-awtur ta' l-artikolu, ghal danni a tenur ta' l-Artikolu 28 tal-Kap 248.

Rat illi l-kawza odjerna kienet qed timxi flimkien mal-kawza fl-ismijiet 'Dr Paul Borg Olivier vs Matthew Vella', Rikors Nru 308/10, illi qed tigi deciza llum stess.

Rat l-artikolu fuq imsemmi u esebit mir-rikorrent flimkien mar-rikors promotur tieghu.

Rat ir-risposta ta' Saviour Balzan ippresentata fid 29 ta' Novembru 2010 fejn laqa' ghal dak miltub billi ghamel is-segwenti difiza:

1. Illi fl-ewwel lok, ir-rikorrenti għandu jghid liema huma 1-brani mill-artikolu in kwistjoni li skond hu huma malafamanti;
2. Illi fit-tieni lok 1-artikolu de quo mhux libelluz fil-konfront tar-rikorrent.

3. Illi fit-tielet lok u minghajr pregudizzju ghas-suespost, fl-artikolu in kwistjoni l-intimat kien qiegħed jezercita d-dritt gurnalistiku tieghu u jikkummenta dwar fatti li kienu magħrufa u kurrenti f dak il-perjodu u li kellhom fic-centru tagħhom lir-rikorrenti li huwa persuna pubblika.
4. Illi fir-raba' lok u minghajr pregudizzju għas-suespost, fl-artikolu de quo hemm biss fatti magħrufa u fair comment dwar kwistjoni t'interess pubbliku, liema kummenti huma accettabli f'socjeta demokratika, kif ukoll kemm taht il-Ligi ta' 1-Istampa u ukoll taht il-Konvenzjoni Ewropeja dwar id-Drittijiet tal-Bniedem.

Semghet ix-xhieda tar-rikorrenti **Dr Paul Borg Olivier** mogħtija fis-17 ta' Ottubru 2011 fejn, dwar l-ewwel eccezzjoni, xehed kif gej:

Fl-artikolu (Paul Borg Olivier campaigns in Sliema as he expels Dimech) hemm miktub illi qed jigi allegat li Nikki Dimech gie mkecci minni wara li jiena gejt infurmat jew sirt naf mill-Pulizija li kien ammetta għal xi akkuzi fil-konfront tieghu. Għandi nghid illi in fatti hemm miktub illi 'he expelled him after he was informed by police sources that Dimech had admitted asking for a kick back'.

Jiena qiegħed ukoll nagħmel riferenza ghall-artikolu ta' Saviour Balzan (You simply don't have it) li jidher fil-pagna 14 tal-istess gazzetta fl-ewwel kolonna fil-hames paragrafu fejn qed jingħad illi jiena wara kwarta li kien iffirma statement ta' ammissjoni Nikki Dimech, jiena kont cempiltlu u kont keccejtu bi ksur tal-istatut tal-partit. U qed jigi allegat li kien hemm kolluzzjoni bejn il-Pulizija u l-partit u qiegħed jigi mistoqsi illi kif jista' jkun illi jiena kont naf illi Nikki Dimech iffirma statement.

Jiena hassejtni ingurjat minn dawn l-statements li saru peress illi jiena la qatt kont infurmat mill-Pulizija dwar x'kien qed jigri u wisq anqas ma hemm ebda tip ta' kulluzzjoni bejni bhala Segretarju Generali tal-Partit u bejn il-Pulizija kif qed jigi allegat. Għandi nghid illi jiena sirt naf bl-interrogazzjoni permezz ta' email illi kien l-istess Nikki Dimech illi bagħatli jumejn qabel fejn dan infurmani illi kien gie mitlub sabiex imur l-Head Quarters tal-Pulizija biex jagħmlulu xi domandi dwar l-investigazzjoni ta' Stephen Buhagiar.

Rat id-dokumentazzjoni esebita mir-rikorrent, partikolarmen il-lista tat-telefonati minnu magħmulha lill Nikki Dimech fil 11 ta' Awissu 2010 fis 19.14pm u 19.16pm. (fol 25 tar-Rik Nru 308/10) kif ukoll l-artikolu illi deher fuq is-sit elettoniku tal-gazzetta Maltatoday fil-11 ta' Awissu 2010 fis 17.59pm intitolat "**Police summon Sliema Mayor, council contractor to answer on alleged breach of financial rules**" (fol 22 tar-Rik Nru 308/10).

Semghet ix-xhieda ta' l-**Ispettur Angelo Gafa** mogħtija fis 7 ta' Mejju 2012 fejn stqarr illi huwa kien qiegħed jinvestiga lis-Sur Nikki Dimech u, wara illi ra dak allegat fl-artikoli meritu tal-kawza odjerna saħaq li:

"jiena għandi nghid illi ma' Dr Paul Borg Olivier qatt m'ghamilt ebda komunika dwar dan il-kaz in kwistjoni." (fol 29)

Rat illi fis 7 ta' Mejju 2012 ir-rikorrent iddikjara illi ma kellux aktar provi x'jippresenta.

Semghet lix-xhieda ta' **Nicky Dimech**, prodott mill-intimat, u mogħtija fis 26 ta' Ottubru 2012,

Semghet ix-xhieda in kontro ezami tar-rikorrent Dr Paul Borg Olivier moghtija fit 23 ta' Settembru 2013.

Rat id-dokument, ossija email datat 9 ta' Awissu 2010 mibghut minn Nicky Dimech lir-rikorrent, a fol 48 tal-process odjern, esebita mir-rikorrenti fit 3 ta' Marzu 2014.

Semghet ix-xhieda ta' **Stephen Buhagiar** moghtija fid 9 ta' Marzu 2015 u fil 15 ta' Ottubru 2015 u rat id-dokumentazzjoni minnu esebita, ossija emails mibghuta lir-rikorrent (fol 83 – 87 tal-process odjern)

Semghet ix-xhieda ta' **Saviour Balzan** moghtija fis 26 ta' Novembru 2015.

Semghet ix-xhieda in kontro ezami ta' Dr Paul Borg Olivier moghtija fis 26 ta' Novembru 2015.

Semghet ix-xhieda ta' **Matthew Vella** moghtija fid-19 ta' Mejju 2016.

Rat illi fid 19 ta' Mejju l-intimat iddikjara illi ma kellux aktar provi x'jippresenta w il-kawza giet differita ghas-sottomissionijiet rikorrenti.

Rat illi fis 6 ta' Jannar 2017 ir-rikorrent ippresenta s-sottomissionijiet tieghu bil-miktub.

Rat illi fis 17 ta' Frar 2017 l-intimat ippresenta s-sottomissionijiet tieghu bil-miktub.

Rat illi fis 16 ta' Marzu 2017 il-kawza giet differita ghas-sentenza ghallum.

Ikkunsidrat

Jirrizulta, mill-provi prodotti, illi fis-sena 2010 ir-rikorrent kien is-Segretarju Generali tal-Partit Nazzjonalista, illi kien il-Partit li kelli l-maggioranza parlamentari dak iz-zmien.

Jirrizulta illi fis-sena 2010 kien hemm varji kwistjonijiet li kienu qed jinqlalghu fil-Kunsill Lokali ta' Tas-Sliema, illi kelha maggioranza ta' Kunsilliera eletti mill-Partit Nazzjonalista, illi tagħha kien Sindku dak iz-zmien Nikki Dimech.

Jirrizulta illi, mument minnhom, kien hemm allegazzjoni ta' allegat korruzzjoni kontra is-Sindku Nikki Dimech, liema allegazzjonijiet kienu qed isiru minn certa Stephen Buhagiar, illi kien il-Contracts Manager tal-Kunsill Lokali ta' Tas-Sliema sakemm dana kien tkeċċa mis-Sindku Dimech.

Jirrizulta illi tali allegazzjonijet wasslu sabiex kemm Nikki Dimech kif ukoll Stephen Buhagiar jigu investigati mill-Pulizija tal-Frodi Ekonomika dwar tali allegat kaz ta' korruzzjoni, li dak iz-zmien kien involut fiha l-Ispettur Angelo Gafa.

Jirrizulta illi tali investigazzjoni eventwalment wasslet sabiex Nikki Dimech jitkeċċa mill-Partit Nazzjonalista u tneħha minn Sindku tal-Kunsill Lokali ta' Tas-Sliema.

Jirrizulta illi dak kollu illi kien qiegħed jigri fil-Kunsill Lokali ta' Tas-Sliema kien qiegħed jigi regolarmen rapport mill-mezzi lokali tal-media, inkluz dawk illi tieghu l-intimat huwa l-editur, ossija il-Malta Today.

Jirrizulta illi fil-harga tal-gazzetta tal-Hadd 22 ta' Awissu 2010 deher l-artikolu in konnessjoni ta' tali kwistjoni, ossija l-opinjoni ta' Saviour Balzan intitolat '**You simply don't have it**'.

Jirrizulta illi, kif stqarr ir-rikorrent quddiem dina l-Qorti, r-rikorrent hassu malafamat bil-kontenut ta' tali artikolu stante illi, kif huwa stess stqarr "*jiena la qatt kont infurmat mill-Pulizija dwar x'kien qed jigri u wisq anqas ma hemm ebda tip ta' kulluzzjoni bejni bhala Segretarju Generali tal-Partit u bejn il-Pulizija kif qed jigi allegat.*"

Jirrizulta illi fl-artikolu intitolat '**You simply don't have it**', ir-rikorrent ilmenta dwar it-test segwenti:

What is even more sinister is the fact that fifteen minutes after Nikki Dimech signed a second statement of admission to demanding kickbacks – under duress he says – from Robert Arrigo's driver Stephen Buhagiar, Borg Olivier was on the phone, and expelling Nikki in full disregard of the statute of the party.

The only people who could have informed Borg Olivier of Dimech's second statement was a police officer. And it had to be a police source. Was it the interrogating Inspector Angelo Gafa? I would be very interested to know. But in my eyes, this collusion between the police and a political party is very serious. How could Paul Borg Olivier know that Nikki Dimech had signed a statement?"

Jirrizulta, mix-xhieda tar-rikorrent, illi ftit jiem qabel, precizament fid-9 ta' Awissu 2010, Niki Dimech kien gharrfu permezz ta' email illi kelli appuntament sabiex imur għand il-Pulizija l-Erbgha 11 ta' Awissu 2010 fil 11 ta' filghodu.

Jirrizulta, mix-xhieda ta' Niki Dimech, illi meta huwa mar għand il-Pulizija, huwa irrilaxxa statement lill-Puluzija w-inzamm mill-Puluzija. Eventwalment irrilaxxa statement iehor u fil-hamsa u nofs ta' filghaxja ta' dakinar stess gie rilaxxjat mill-Pulizija.

Jirrizulta illi dakinar stess, fis 17.59pm, fuq is-sit elettroniku www. Maltatoday.com, gie mtella artikolu intitolat "*Police summon Sliema mayor, council contractor to answer on alleged breach of financial rules*".

Jirrizulta illi x-xhud Niki Dimech jikkontendi illi, dakinar stess, ftit wara illi gie rilaxxjat, ir-rikorrent, illi kien qiegħed btala gewwa Ghawdex, ikkomunika mieghu fuq numru li ma għarfux u ried ikun jaf x'kien qiegħed jagħmel gewwa d-Depot tal-Pulizija meta, skond l-istess Dimech, ir-rikorrent mhux suppost kien jaf illi kien qiegħed d-Depot tal-Puluzija. L-istess Dimech jikkontendi illi r-rikorrent kien qallu li kien jaf illi kien ta zewgt statements lill-Pulizija u il-posizzjoni tieghu ma kienetx aktar vijabbi u kelli jirrzenja minnufih.

Jirrizulta, madanakollu, illi mix-xhieda tar-rikorrent u minn lista ta' telefonati illi huwa esebixxa li turi t-telefonati illi kien effettwa l-istess rikorrent bin-numru tal-mobile tieghu, illi attwalment ir-rikorrent kien ikkomunika ma' Niki Dimech fil-11 ta' Awissu 2010 fis-19.15, fejn kelli telefonata ta' 70 sekonda u fil 19.39, fejn kelli telefonata ta' 1,354 sekondi, ossija kwazi tlieta u ghoxrin minuta.

Jirrizulta, skond ix-xhieda tar-rikorrent, illi fit-tieni telefonata, Dimech għarraf lir-rikorrent bl-ammissjoni tieghu lill-Puluzija u bil-fatti kollha relattivi.

Ikkunsidrat

Jirrizulta, mill-provi prodotti, illi l-Pulizija illi mexxa l-investigazzjoni, ossija l-Ispettur Angelo Gafa, ikkonferma illi huwa qatt ma ikkomunika mar-rikorrent biex jgharrfu dwar l-andament tal-inkesta u dwar il-fatt illi, kif kien qed jigi allegat, Niki Dimech kien hareg it-tieni stqarrija fejn ammetta illi kien qieghed jitlob flus minghand Stephen Buhagiar sabiex dana ta' l-ahhar jinghata kuntratt.

Jirrizulta wkoll, mill-provi prodotti, illi, a differenza ta' dak illi qieghed jallega Niki Dimech, mhux talli r-rikorrent ma kienx a korrent tal-fatt illi l-Erbgha 11 ta' Awissu 2010 Dimech kien ser jigi interrogat gewwa id-Depot tal-Pulizija, talli kien l-istess Dimech illi, jumejn qabel, permezz ta' e-mail, għarraf lir-rikorrent illi kien ser imur id-Depot sabiex jirrispondi għal xi domandi mill-Pulizija.

Jirrizulta, finalment, illi ghalkemm ir-rikorrent kien ikkomunika ma' Dimech fis 19.15 u 19.39 tal-11 ta' Awissu 2010, is-sit elettroniku tal-gazzetta Maltatoday, fil-17.59 ta' dakinhar stess, ossija qabel tali telefonati, kienet gia tellghet storja intitolata "*Police summon Sliema mayor, council contractor to answer on alleged breach of financial rules*" fejn qalet:

MaltaToday is informed that the police's economic crimes unit today summoned other members and council contractors of the local council to answer questions on an investigation into an alleged breach of financial regulations."

Ikkunsidrat

Jirrizulta illi, fl-artikolu illi dwarhom qieghed jilmenta r-rikorrent, qieghed jigi allegat illi ir-rikorrent kien kecca lill Niki Dimech "*after he was 'informed' by police sources that Dimech had admitted asking for a kickback*", kif ukoll illi "*this collusion between the police and a political party is very serious.*"

Il-Qorti ma tistax ma tosservax illi ghalkemm l-intimati kellhom aktar minn erbha snin sabiex itellghu l-provi tagħhom in sostenn ta' tali allegazzjoni fil-konfront tar-rikorrent, ghajr ghax-xhieda ta' Niki Dimech, ma ressqa ebda prova in sostenn ta' dak minnhom allegat.

Apparti minn hekk, jigi osservat illi l-kredibilita' tax-xhieda ta' Niki Dimech hija dubjuza, in vista tal-fatt illi huwa kien esprima s-surpriza tieghu għal fatt illi r-rikorrent kien jaf li kien qed jigi interrogat gewwa d-Depot meta wara ir-rikorrent esebixxa korrispondenza ta' l-istess Dimech fejn huwa stess, jumejn qabel, kien gharrfu illi ser jigi interrogat. Tali dubju huwa ukoll naxxenti mill-fatt illi Dimech sahaq illi ser jipprovdi dokumentazzjoni in sostenn ta' dak minnu allegat izda, ghalkemm xehed diversi drabi, stqarr illi ma seta jipproduci ebda dokumentazzjoni in sostenn ta' dak minnu allegat.

Madanakollu, mill-banda l-ohra, ir-rikorrent ipprovda dokumentazzjoni sufficienti li turi illi huwa kien attwalment ikkomunika ma' Dimech ferm wara illi Dimech kien gie rilaxxjat mingħand il-Pulizija, u wara illi l-istorja kienet già dehret fis-sit elettroniku tal-gazzetta ta' l-intimat stess.

Ikkunsidrat

Jirrizulta, mid-difiza imqajjma mill-intimat, illi d-difiza principali tieghu hija illi huwa kien qieghed jezercita d-dritt gurnalistiku tieghu illi jikkummenta dwar fatti maghrufa u dak minnu hemm moktub kien biss ‘*fair comment*’ dwar kwistjoni ta’ interess pubbliku.

Il-Qorti, madanakollu, filwaqt illi tifhem illi d-dritt gurnalistiku illi wiehed jirrapporta dwar fatti maghrufa huwa dritt illi għandu jigi protett minn dawna l-Qrati, tosserva illi, fil-kaz odjern, il-kliem illi dwar qieghed jilmenta ir-rikorrent certament ma jistgħu jitqiesu bhala ‘*fair comment*’ izda huwa certament ‘*statement of fact*’, liema dikjarazzjoni għalhekk trid tigi ppruvata mill-intimat sabiex jiskolpla ruhu minn kwalsiasi responsabbilta’.

Dana qieghed jingħad ghax r-rikorrent ilmenta mill-fatt illi fiz-zewgt artikoli kien hemm allegazzjoni li kien hemm kolluzzjoni bejnu, bhala Segretarju Generali tal-Partit Nazzjonali u l-Pulizija, fejn ir-rikorrent kien mgharraf b’informazzjoni dwar affarjiet illi intqalu minn Niki Dimech waqt l-interrogazzjoni tieghu gewwa id-Depot tal-Pulizija.

Tali allegazzjonji hija wahda serja hafna u timporta konsegwenzi serji hafna fil-konfront kemm ta’ min qieghed jalega u, aktar u aktar, fuq il-persuna illi qieghed jigi allegat li kien kompartecipi f’tali kolluzzjoni.

Madanakollu, mill-provi mressqa, deher car illi mhux talli ma kien hemm ebda kolluzzjoni, izda talli kien il-persuna investigata stess illi għarraf lir-rikorrent bl-interrogazzjoni tieghu u għalhekk, a differenza ta’ dak illi allega l-intimat, ma kienx hemm kolluzzjoni bejn ir-rikorrent u l-Pulizija izda, semmai, kien hemm allegazzjoni skorretta illi saret da’ parte ta’ Niki Dimech lill-intimat meta ghaddha informazzjoni lill-intimat dwar tali allegat kolluzzjoni.

Kif qalet il-Qorti tal-Appell (Sede Inferjuri) fis-sentenza '**Sylvana Debono vs Alexander Farrugia**', deciza fis-27 ta’ Jannar, 2016.

Id-dritt tal-liberta tal-espressjoni m’huwiex licenzja biex thammeg ir-reputazzjoni ta’ haddiehor u mbagħad tiprova tistahba wara dan id-dritt.

Fil-kaz odjern, huwa car illi gew allegatu fatti fil-konfront tar-rikorrent illi ma gew ippruvati, u għalhekk, il-kontenut ta’ l-artikoli meritu tal-kawza odjerna għandhom jitqiesu bhala libelluzi u malafamanti fil-konfront tar-rikorrenti.

Konkluzjoni

Wara illi rat il-provi kollha prodotti quddiemha,

Wara illi rat is-sottomissionijiet ta’ l-abbli difensuri tal-partijiet,

Tghaddi biex taqta u tiddeciedi l-kaz billi

Tichad l-eccezzjonijiet kollha ta’ l-intimat,

Tilqa it-talbiet attrici, u għalhekk, filwaqt illi

Tiddikjara il-kontenut tal-artikolu intitolat ‘**You simply don’t have it**’ illi deher fil-pagna 14 tal-harga tal-MaltaToday tat 22 ta’ Awissu 2010 bhala libelluz u malafamanti fil-konfront tar-rikorrenti.

Tikkundanna lill-intimat ihallas lir-rikorrenti bhala danni a tenur tal-Artikolu 28 tal-Kap 248 is-somma ta’ elfejn Euro (€2,000).

Spejjez u Imghax fuq is-sorte mid-data tas-sentenza sad-data tal-pagament effettiv a karigu ta’ l-intimat.

Magistrat Francesco Depasquale

Marisa Bugeja
Deputat Registratur